

ДОГОВОР за јавна набавка на Електрична енергија

Склучен на ден __.03.2022 година, помеѓу:

1. **ООУ Васил Главинов**, со адреса на ул. Никола Карев бр.2 , 1400 Велес, ЕДБ: 4004994101242, ЕМБС: 4025563, застапувана од Директор, **Сашко Чокров** во понатамошниот текст: /**договорен орган**/ и
2. **ЕВН Македонија Електроснабдување**, со адреса на ул. Лазар Личеноски бр. 11 Скопје, ЕДБ: 4080011522805, ЕМБС: 6717110, застапуван од Одговорно лице, **Роланд Циглер и Беркант Шен**, во понатамошниот текст: /**носител на набавката**/.

ПРЕДМЕТ НА ДОГОВОРОТ

Член 1

Предмет на овој Договор е уредување на правата и обврските помеѓу **Општина Велес** од една страна како договорен орган и **ЕВН Македонија Електроснабдување** како носителот на набавката, а кои произлегуваат од склучувањето на овој Договор за јавна набавка на Електрична енергија, согласно техничката спецификација и усвоената понуда кои се составен дел на овој договор.

Договорот се склучува врз основа на Одлука за избор на најповолен понудувач број 05-658/7 од 07.03.2022 година донесена од Градоначалникот на Општина Велес по спроведена Отворена постапка бр. 01251/2022.

ЦЕЛ НА ДОГОВОРОТ

Член 2

Целта на овој Договор е **Набавка на електрична енергија за потребите на Општина Велес и за дел од училиштата во Општина Велес** (активна електрична енергија висока и ниска тарифа), согласно усвоената понуда дадена во прилог, за потребите на Општина Велес.

Член 3

Мерењето на електричната енергија со која бил снабден потрошувачот ќе го врши Операторот на електродистрибутивниот систем преку мерни уреди кои ги вградува, одржува, контролира и менува согласно закон и Мрежните правила за дистрибуција на електрична енергија.

Отчитувањата на мерните уреди, Операторот на електродистрибутивниот систем ги доставува до договорниот орган.

Мерните уреди се дадени како Прилог на овој договор. Промена на мерните уреди ќе се прави само со промена на Прилогот и притоа нема да се менува Договорот.

Најавата на потрошувачката на електрична енергија кон операторот на пазарот во име на договорниот орган, без надомест, ја врши носителот на набавка.

Носителот на набавка ќе го зачлени договорниот орган во својата балансна група без надомест.

Член 4

Носителот на набавка гарантира и квалитет на услугите на снабдувањето. Ова подразбира континуитет во испораката и квалитет на услугите .

ЈАЗИК НА ДОГОВОРОТ

Член 5

Јазик на Договорот и на другите документи кои претставуваат составен дел на Договорот е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

ВРЕДНОСТ НА ДОГОВОРОТ

Член 6

Вкупната вредност на овој Договор изнесува до 1.356.000,00 денари со ДДВ (без ДДВ изнесува 1.149.153,00 денари и ДДВ 206.847,00 денари).

Во вкупната цена на набавка е засметана вредноста на придружните услуги, сите трошоци и попусти, а вредноста на ДДВ е искажана посебно.

Цената на електричната енергија ќе се определи на крајот на секој период на испорака како пондериран просек од производот на цените од час по ден објавени на НУРХ за зголемени за договорениот надоместок и расположливиот профил на час оптоварување за периодот на испорака за кој се врши пресметката, според следнова формула:

Пондерирана просечна цена = сума $((P_{Нурх} * 1,10) * LPh) / \text{сума } (LPh)$

$P_{Нурх}$ - Часовен ден Пред цената на електричната енергија на размена на енергија НУРХ за периодот на испорака за кој се врши пресметката

LPh - Часовен профил на оптоварување за периодот на испорака за кој е направена пресметката

При конверзија на евра во денари, се користи дневниот курс објавен од НБРМ.

Ако на денот на пресметката, нема достапен профил на оптоварување, цената на електричната енергија ќе се определи како:

Просечна цена = просек $(P_{Нурх}) * 1,10$

$P_{Нурх}$ - Часовен ден Пред цената на електричната енергија на размена на енергија НУРХ за периодот на испорака за кој се врши пресметката.

При конверзија на евра во денари, се користи дневниот курс објавен од НБРМ.

Цената ќе се корегира така што цената на НУРХ берзата за последниот месец, ќе биде корегирани (профилирани) за понудениот коефициент изразен во проценти согласно понудата на најповолниот понудувач.

Коефициентот изнесува 10% процент.

Цената ги вклучува сите трошоци за испорака на електричната енергија до местото на испорака: набавка на електрична енергија, обезбедување на прекугранични капацитети, и трошоци за балансирање.

Трошоци за балансирање на потрошувачката на договорниот орган целосно ќе бидат покриени од страна на носителот на набавка и договорниот орган нема да сноси никакви дополнителни трошоци за балансирањето на својата потрошувачка.

Местата на испорака на електричната енергија се дадени во Техничка спецификација.

Договорот не го обврзува договорниот орган да ја изврши целокупната набавка.

Мерните места наведени во спецификацијата во текот на важноста на договорот можат да се променат, а Носителот на набавката- снабдувачот на електрична енергија е должен да испорача електрична енергија до сите мерни места вклучуваќи и нови кои ќе бидат пријавени од страна на Договорниот орган.

РОК И НАЧИН НА ПЛАЌАЊЕ

Член 7

Договорните страни се согласни : Фактурирањето и плаќањето да се врши врз основа на реално испорачаните количини ЕЕ на месечна основа, по претходно издадена месечна фактура за потрошена ЕЕ која се доставува по електронски пат(скенирана) и во печатена форма најдоцна до 20-ти во месецеот за претходниот месец. Потрошувачот е должен да ги плаќа месечните фактури во рок од 30 (триесет) дена од денот на приемот на фактурата во Архивата на договорниот орган.

Носителот на набавка на договорниот орган ќе му издава сметка (фактура) за потрошената електрична енергија согласно отчитаната состојба на мерното/ите место/а преку кои договорниот орган се снабдува со електрична енергија за соодветниот пресметковен период, согласно Правилата за снабдување со електрична енергија.

Доколку договорниот орган од било која причина не добил фактура за

пресметковниот период, истиот е должен да побара копија од истата и не е ослободен од обврската за плаќање.

Носителот на набавка е должен да го информира договорниот орган за промена на динамиката на потрошувачка на електрична енергија во услови на несакани хаварии и дефекти, планирани ремонти и планирани редукции во потрошувачката поради колективни годишни одмори и празници.

Член 8

Во сметките за потрошена електрична енергија ќе бидат содржани следните елементи:

- Потрошена електрична енергија
- Тарифата за организирање на пазарот на електрична енергија (ОПЕЕ)
- Надомест за обновлива енергија (ОЕ)
- Како и други давачки или надомести кои можат да бидат наметнати со закон, а за кои Снабдувачот ќе го информира Потрошувачот благовремено

Пресметковен период ќе изнесува 1 (еден) месец.

Член 9

Тарифите за Организирање на пазарот на електрична енергија (ОПЕЕ) и надомест за обновлива енергија (ОЕ) ги утврдува Регулаторна Комисија за Енергетика на Република Северна Македонија, односно Операторот на електропреносниот систем и ќе се наплаќаат заедно со сметката (фактурата) за потрошена електрична енергија.

Член 10

Договорниот орган писмено ќе го извести Носителот на набавка за промена на начинот на кој сака да му бидат доставувани сметките (фактурите), како и за секоја промена на адресата на која истите се доставуваат согласно овој Договор.

Член 11

Во случај Договорниот орган да не ја плати фактурата во договорениот, рок се засметува законска казнена камата во висина определена согласно позитивните законски прописи.

ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 12

Не се бара

ВРЕМЕТРАЕЊЕ НА ДОГОВОРОТ

Член 13

Договорот се склучува на 12 (дванаесет) месеци или до исцрпување на сретствата предвидени со договорот, и започнува да важи од периодот на снабдување со електрична енергија кој се планира да започне од 01.04.2022 година.

РОК, МЕСТО И ДИНАМИКА НА ИСПОРАКА

Член 14

Договорните страни се согласни испораката да се врши редовно до сите мерни места согласно Техничката Спецификација.

Поради специфичноста на предметот на набавката - потребата од набавка на електрична енергија за нормално извршување на работните обврски на Договорниот орган, набавката ќе се врши редовно и не ја одложува никаков спор.

Член 15

Договорот се склучува на одредено време за период од дванаесет месеци. Периодот на испорака на електричната енергија од дванаесет месеци ќе започне од 01.04.2022 до 31.03.2023 односно до исцрпување на сретствата предвидени во договорот.

За правата и обврските кои не се регулирани со овој договор, а се во врска со неговото исполнување ќе се применува Законот за облигационите односи.

РАСПОРЕД НА ОПТЕРЕТУВАЊЕ

Член 16

Договорните страни се согласни дека Носителот на набавката - Снабдувачот ќе изготвува соодветни прогнози за потрошувачката на електрична енергија на Договорниот орган - Потрошувачот врз основа на историски конзум на електричната енергија и податоци за идни трендови на потрошувачка добиени од страна на Потрошувачот.

Договорните страни се согласни дека Носителот на набавката - Снабдувачот се задолжува од името на Потрошувачот да изготвува часовни распореди за оптоварување на Потрошувачот на дневно ниво врз основа на претходно изготвената и потврдена прогноза за потрошувачка на електрична енергија на Потрошувачот, и истата ќе ја вклучи во вкупниот физички распоред на оптоварување на Снабдувачот како Балансно одговорна страна (БОС) кои ги доставува до Операторот на пазарот на електрична енергија и до Операторот на електродистрибутивен систем.

За целите на балансирањето, Потрошувачот се задолжува навремено да го информира Снабдувачот за секоја планирана промена во своето енергетско однесување, вклучувајќи ги и сите оние фактори, кои му биле познати пред склучувањето и за времетраењето на овој Договор, а би можеле (со различен степен на веројатност) да доведат до промена на часовното оптоварување со отстапување од $\pm 25\%$ и/или да доведат до промена на профилот на дневно оптеретување. Известувањето се доставува не подоцна од 3 (три) дена пред да настанат промените во енергетското однесување на Потрошувачот и тоа во било која пишана форма на официјалните и прифатени контакт информации на Снабдувачот.

РАЗМЕНА НА ИНФОРМАЦИИ

Член 17

Договорните страни се согласни дека Потрошувачот се обврзува да го известува Снабдувачот пред спроведување на сите планирани ремонти, дополнителни оптеретувања и другите планирани дејности врз својата опрема, со прецизирани периоди на спроведување на ремонтот и/или прогнози за измени во просечните часовни оптоварувања и тоа во најкус можен рок, но не подоцна од 14 дена пред отпочнување на планираните ремонти и/или други планирани дејствија кои дополнително ќе влијаат на потрошувачката на електрична енергија.

Договорните страни се согласни дека размената на информации ќе се води исклучиво помеѓу овластените лица на двете договорни страни.

Во случај на промени на овластените лица за комуникација од претходниот став, договорните страни со документ составен во писмена форма ќе именуваат нови овластени лица за комуникација.

ОБВРСКИ НА НОСИТЕЛОТ НА НАБАВКАТА

Член 18

Носителот на набавката - Снабдувачот се обврзува дека:

- ќе врши снабдување на Договорниот орган - Потрошувачот со договорената количина на електрична енергија до местата на испорака на електрична енергија кои ќе добијат ID-број за виртуелна мерна точка од операторот на соодветниот систем;
- да ги утврди потребите на Договорниот орган - Потрошувачот за електрична енергија за договорниот период врз основа на анализата на историската потрошувачка на електрична енергија на Договорниот орган - Потрошувачот, а која количина ќе биде предмет на овој Договор. Договорните количини се од индикативна природа и не

- претставуваат репер за задолжително потрошена количина на електрична енергија во договорниот период од страна на Договорниот орган -Потрошувачот;
- ја превзема одговорноста за балансирање на потрошувачката на електричната енергија на местата на испорака наведени во Техничката спецификација која е составен дел од овој Договор;
 - ја превзема обврската за предвидување и планирање на потрошувачка на електричната енергија на Договорниот орган -Потрошувачот, а во однос на неговите потребите за договорениот период;
 - ја превзема обврската за порамнување на отчитаните и реално потрошени количини на електрична енергија за дадениот период на отчитување на местата на испорака на Потрошувачот, а кои се основа за изработка на месечна фактура;
 - ќе изготвува месечна фактура на Договорниот орган за испорачаната и реално потрошена електрична енергија согласно договорените одредби за пресметка на цената по kWh, врз основа на податоците добиени од соодветниот оператор на систем;
 - ќе му доставува месечна фактура на Договорниот орган за искористената електрична енергија согласно договорените одредби за пресметка на цената за kWh;
 - сите доверливи информации добиени за потребите на реализирањето на овој Договор ќе ги чува како деловна тајна и
 - своите обврски ќе ги врши стручно и совесно, а со цел да обезбеди квалитетна услуга за Договорниот орган.
 - Доколку Потрошувачот не плати било кои од договорните обврски во роковите утврдени со овој Договор, Снабдувачот има право, врз основа на претходно известување, да го прекине снабдувањето со електрична енергија. Потрошувачот ќе ги сноси вкупните трошоци кои ќе ги фактурира Операторот на системот.

Одговорно лице за реализација на предметот на набавката од страна на Носителот на набавката е Биљана Поцкова.

ОБВРСКИ НА ДОГОВОРНИОТ ОРГАН

Член 19

Договорниот орган - Потрошувачот се обврзува дека:

- ќе купува електрична енергија исклучиво од Носителот на набавката -Снабдувачот за времетраењето на овој Договор;
- ќе ја плаќа Договорната цена за електрична енергија согласно отчитаните реални количини на електрична енергија за дадениот период според порамнувањето согласно Правилата за пазар со електрична енергија во местата на испорака, а под условите предвидени во овој Договор, независно дали таа енергија е потрошена за целите на Потрошувачот, или од трети лица, кои се поврзани на внатрешната мрежа на Потрошувачот после местата на испорака, се тоа согласно издадената фактура од страна на Носителот на набавката - Снабдувачот;
- ќе ја спроведе постапката за дефинирање на виртуелни мерни точки пред операторот на соодветниот системот за добивање на соодветен ID-број за сите мерни точки во кои ќе се врши испорака на електрична енергија ;
- ќе му ги доставува на Носителот на набавката - Снабдувачот сите потребни податоци од мерните апарати поврзани на внатрешната мрежа на Потрошувачот, а со цел Носителот на набавката - Снабдувачот да има можност да изготвува веродостојни анализи и предвидувања за потрошувачка на електрична енергија на Потрошувачот за договорениот период;
- во најкус можен рок во рамките на денот да го известува Носителот на набавката - Снабдувачот за било какви промени или проблеми во процесот на користење на електрична енергија , за работи од кои зависи услугата која ја обезбедува Носителот на набавката- Снабдувачот, а истите се од взамен интерес за Договорните страни и
- сите доверливи информации добиени за потребите на реализирањето на овој договор ќе ги чува како деловна тајна.

ОБЕШТЕТУВАЊЕ

Член 20

Договорните страни се должни да ги исполнат обврските кои произлегуваат од овој договор.

Кога една од договорните страни нема да ја исполни својата обврска или ќе задоцни со нејзино исполнување, другата договорна страна има право да бара надомест на штета што ја претрпел поради тоа.

Договорната страна има право на надомест на обичната штета и испуштената корист, кои другата договорна страна морала да ги предвиди во време на склучувањето на договорот како можни последици од повреда на договорот, со оглед на фактите што тогаш и биле познати или морале да бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на договорот, без оглед на тоа што другата страна не знаела за посебните околности поради кои настанале тие.

Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка со разумна мера.

Страната што се повикува на повреда на договорот е должна да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

Член 21

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

Член 22

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 23

Договорните страни се договорија дека носителот на набавката ќе му плати на договорниот орган определен паричен износ (договорна казна) ако задоцни со нејзиното исполнување или ако не ја исполни својата обврска.

Член 24

Договорната казна изнесува 1% (1 промил) од вкупната договорена цена на стоките за секој ден задоцнување ако испораката на електрична енергија не се врши непречено, со тоа што износот на така определената договорна казна не може да премине 5% од вкупната цена на работите.

Член 25

Во случај на неисполнување на обврската, договорниот орган може да бара или исполнување на обврската или договорна казна. Договорниот орган го губи правото да бара исполнување на обврската ако побарал исплата на договорната казна.

Во случај да се задоцни со извршување на обврската, договорниот орган може да бара и исполнување на обврската и договорна казна.

КАЗНЕНА КАМАТА ЗА ЗАДОЦНЕТО ПЛАЌАЊЕ

Член 26

Договорниот орган кој ќе задоцни со исполнувањето на паричната обврска (плаќањето) од овој Договор, долгува покрај главнината и законска казнена камата, согласно член 266-а став 6 од Законот за облигациони односи и точка 3 од одлуката за референтна каматна стапка за пресметување на стапката на казнена камата (Сл.весник на РМ број 139/08).

Член 27

Носителот на набавката има право на казнена камата без оглед на тоа дали претрпел некаква штета поради задоцнувањето.

Ако штетата што ја претрпел носителот на набавката поради задоцнувањето е поголема од износот што би го добил на име казнена камата, тој има право да бара разлика до целосниот надомест на штетата.

УСЛОВИ ЗА РАСКИНУВАЊЕ НА ДОГОВОРОТ

Член 28

Кога една од договорните страни нема да ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета.

Член 29

Кога една од договорните страни нема да ја исполни својата обврска во определениот рок, другата договорна страна, мора да му остави примерен дополнителен рок не подолг од 10 дена, за исполнување на обврската.

Ако договорната страна не ја исполни својата обврска во дополнителниот рок, другата договорна страна може да го раскине договорот.

Член 30

Една од договорните страни може да го раскине договорот и без да остави на другата договорна страна, дополнителен рок за исполнување ако од нејзиното однесување произлегува дека таа нема да ја изврши обврската ниту во дополнителниот рок.

ТАЈНОСТ НА ПОДАТОЦИТЕ

Член 31

Носителот на набавката - Снабдувачот се обврзува дека, согласно со добрите принципи на работење, ќе ја чува тајноста на техничките, финансиските и други работни податоци кои имаат карактер на деловна тајна на Договорниот орган, а до кои ќе дојде за време на испораката на електричната енергија.

Договорниот орган-Потрошувачот е должен да му ја обезбеди на Носителот на набавката - Снабдувачот целокупната документација и информации кои се неопходни Носителот на набавката-Снабдувачот успешно да постапува по обврските преземени со склучувањето на овој договор.

Носителот на набавката -Снабдувачот е свесен дека ќе има пристап до строго доверливи информации кои му припаѓаат на Договорниот орган - Потрошувачот. Во овој договор, "Доверливи Информации" значи секоја размена на информација, дали во пишана, усмена или електронска форма, од Договорниот орган-Потрошувачот дадена на Носителот на набавката -Снабдувачот, во врска со одредбите на овој Договор, податоците за работењето на Договорниот орган - Потрошувачот односно сите дозволи, одобренија, лиценци, опрема со кои располага, како и било кои работни документи креирани од Потрошувачот и Снабдувачот, а за потребите на исполнување на предметот на овој Договор.

Носителот на набавката - Снабдувачот ќе ја чува во строга тајност секоја и сите Доверливи Информации, нема да искористи, копира или менува или открие на трето лице спротивно

на овој Договор и нема да ги користи за било каква друга цел освен за обезбедување на услугите прецизирани со одредбите на овој Договор.

Обврската на Носителот на набавката - Снабдувачот да ги чува како деловна тајна сите податоци поврзани со Потрошувачот, како и нивните деловни активности кои ќе му бидат на располагање за времето додека ги обезбедува наведените услуги ќе остане валидна за целото време на важење на овој договор, но и по неговото прекинување и нема да ги користи за своја корист, профит, нема да ги разоткрива на трето лице освен во случај кога податоците се даваат на овластено лице.

Исклучок од опфатот на доверливи информации се информациите кои:

- се откриени со претходна писмена согласност на другата договорна страна;
- се откриени со цел да биде исполнета законска одредба, наредба или друг нормативен акт, кој е во сила или во врска со судски постапки или регулативни постапки, под услов секоја од договорните страни доколку е можно да вложи разумни напори за да го спречи или ограничи откривањето на тие информации. Во тој случај едната договорна страна и дава на другата страна навремено известување;
- се наоѓаат или законски припаѓаат во јавниот простор без прекршување на членот на доверливост на информации; и
- ќе бидат откриени пред комисија за контрола на цените или со цел пресметување на определен индекс, под услов при тоа да не се открие идентитетот на другата договорна страна.

Договорните страни се согласни дека секоја од нив е должна да го почитува барањето за доверливост на информациите до максимални 2 (две) години по истекување на рокот на важење на овој Договор.

ЗАШТИТА НА ЛИЧНИТЕ ПОДАТОЦИ

Член 32

Носителот на набавката се обврзува дека при обработката на личните податоци ќе постапува единствено во согласност со упатствата добиени од страна на Договорниот орган при што задолжително:

- Ќе го почитува начелото за заштита на личните податоци и ќе го чува како доверливи личните податоци и мерките за нивна заштита;
- Личните податоци во постапката на склучување и реализација на овој Договор, Носителот на набавката ќе ги обработува единствено во согласност со задолжителните упатства дадени од Договорниот орган и техничките и организациони мерки пропишани од Договорниот орган, освен ако со закон не е поинаку определено;
- По истекот и/или реализацијата на предметот на овој Договор, односно по реализација на целта заради која биле собрани или обработени личните податоци кои се сопственост на Договорниот орган, Носителот на набавката ќе преземе мерки за враќање, бришење или нивно уништување во согласност со прописите за заштита на личните податоци и упатствата добиени од Договорниот орган;
- Носителот на набавката ќе определи лице овластено за обработка на личните податоци поврзани со реализацијата на овој Договор ;
- Носителот на набавката ќе применува соодветни технички и организациски мерки за обезбедување тајност и заштита на обработката на личните податоци на ниво кое е во согласност со прописите за заштита на личните податоци,
- Носителот на набавката ќе применува соодветни технички и организациски мерки за личните податоци кои во име и за сметка на Договорниот орган ги обработува со цел да обезбеди заштита од случајно, намерно или незаконско уништување или губење на личните податоци или нивно случајно губење, преправање, неовластено откривање или пристап, како и заштита при нивниот пренос и од какви било незаконски облици на обработка.

Овластените лица приложуваат своерачно потпишани Изјави за тајност и заштита на обработката на личните податоци. Изјавата е составен дел од овој договор.

ВИША СИЛА

Член 33

Ниту една од договорните страни нема да биде одговорна ако до неисполнување на овој договор дошло заради Виша сила. Ако една од договорните страни е спречена заради Виша сила, таа е во рок од 24 часа писмено да ја извести другата страна со наведување на причините за Вишата сила и по можност обезбедување на соодветни докази.

По отстранување на Вишата сила Договорот може да се реализира по потреба со заеднички прифатено дополнување или истиот да се раскине.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 34

Договорните страни се согласни да ги применат највисоките стандарди за етичко и законито однесување за време на реализација на овој Договор.

РЕШАВАЊЕ НА СПОРОВИ

Член 35

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат во рок од 10 (десет) дена, спорот ќе се решава пред надлежниот суд во Велес.

Член 36

Договорните страни можат да ги дополнат и/или изменат одредбите од овој договор само спогодбено, согласно одредбите во член 119 од Законот за Јавни набавки (Сл.Весник на РСМ бр. 24/2019).

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 37

Ниту една договорна страна нема право своите обврски да ги пренесе на трета страна, без взаемна писмена согласност.

Член 38

Договорот е сочинет во 4 (четири) еднакви примероци, од кои два примероци за договорниот орган и два примероци за носителот на набавката.

ДОГОВОРНИ СТРАНИ

ДОГОВОРЕН ОРГАН

ООУ Васил Главинов

Директор

Сашко Чокос



ЕВН Македонија
Електроснабдување
Маг. Виланд Шилер

Електроснабдување
Берканти Шен
ДООЕЛ



а) Прилог – понуда по електронска аукција

Дел III – Финансиска понуда за период од два месеци

Реден број	Опис	Износ на процентот
1	Коефициент изразен во процент	Нврх*1,10 (10%)

Напомена понудениот коефициент изразен во процент не смее да биде повисок од онај по кој се пресметува цената на снабдувачот во краен случај согласно Сл весник на РСМ бр.164 од 2018 година.

б) Техничка спецификација

За Набавка на електрична енергија за потребите на Општина Велес и за дел од училиштата во Општина Велес

1. Предмет и карактеристики

Набавка и испорака на стока-електрична енергија на пазарот на електрична енергија од лиценциран снабдувач за потребите на Општина Велес и за дел од училиштата во Општина Велес, за период до една година.

Согласно член 62 од Законот за јавни набавки („Службен весник на Република Македонија“ број 24/2019) Општина Велес склучи договори за извршување на групна набавка бр. 08-507/1 и 08-508/1 од 228.01.2022 година, со субјектите наведени во табелата подолу кои ќе се јават како корисници на услугата, предмет на договорот за јавна набавка. Согласно член 2 од Договорот за извршување на групна набавка, Договорните страни се согласуваат набавката да биде спроведена од страна на Комисијата за јавни набавки на Општина Велес, а договорот со најповолниот економски оператор, сите договорни страни ќе го потпишат поединечно.

ЛИСТА НА УЧЕСНИЦИ ВО ГРУПНАТА НАБАВКА	
ОПШТИНА ВЕЛЕС	
ССОУ ДИМИТРИЕ ЧУПОВСКИ - ВЕЛЕС	
ООУ БЛАЖЕ КОНЕСКИ - ВЕЛЕС	
ССО ГИМНАЗИЈА КОЧО РАЦИН - ВЕЛЕС	
ООУ ВАСИЛ ГЛАВИНОВ ВЕЛЕС - ВЕЛЕС	
ССОУ КОЛЕ НЕДЕЛКОВСКИ - ВЕЛЕС	
ООУ СВ. КИРИЛ И МЕТОДИЈ - ВЕЛЕС	
ООУ ПАНКО БРАШНАРОВ - ВЕЛЕС	

1	2	3
Опис	Единица мерка	Количина
1. Активна електрична енергија- Висока Тарифа(ВТ)	MWh	1442,65
2. Активна електрична енергија- Ниска Тарифа(НТ)	MWh	2146,98

Проекцијата за Општина Велес е изведена по основ на зголемена потрошувачка од околу 10% во однос на потрошената електрична енергија за 12 месеци.

Проекцијата за училиштата е изведена по основ на зголемена потрошувачка од 100% во однос на потрошената електрична енергија во 2020 година, зголемувањето е за 100% во споредба со 2020 година од причина што голем дел од 2020 година училиштата не работеа поради пандемијата со корона вирусот

Набавката на електрична енергија е последователна и ќе се извршува во период до 1 година, сметано од денот на започнувањето со примена на Договорот за јавна набавка.

Договорот ќе се склучи во висина на предвидените сретства во одлуката за јавната набавка.

ДОГОВОРЕН ОРГАН	ПРОЕКЦИЈА ЗА ПОТРОШУВАЧКАТА	
	MW - Активна електрична енергија-Висока Тарифа(ВТ)	MW - Активна електрична енергија-Ниска Тарифа(НТ)
ОПШТИНА ВЕЛЕС	920	1940
ССОУ ДИМИТРИЕ ЧУПОВСКИ - ВЕЛЕС	55,62	24,43
ООУ БЛАЖЕ КОНЕСКИ – ВЕЛЕС	152,77	54,26
ССО ГИМНАЗИЈА КОЧО РАЦИН - ВЕЛЕС	31,55	14,45
ООУ ВАСИЛ ГЛАВИНОВ ВЕЛЕС - ВЕЛЕС	68,51	29,37
ССОУ КОЛЕ НЕДЕЛКОВСКИ - ВЕЛЕС	71,87	31,06
ООУ СВ. КИРИЛ И МЕТОДИЈ - ВЕЛЕС	30,48	10,37
ООУ ПАНКО БРАШНАРОВ – ВЕЛЕС	111,85	43,04
ВКУПНО:	1442,65	2146,98

2. Вкупната месечна потрошувачка на електрична енергија за период од 1 (една) година за секој учесник во групната јавна набавка е даден во прилог на тендерската документација (прилог Excel табела):

- Преглед на места на потрошувачка опфатени со договорот за јавна набавка со податоци за броилото, мерното место и категоријата на приклучокот, како и преглед на потрошена електрична енергија за период од една година со податоци за броилото, мерното место и категоријата на приклучокот вкупна и поединечна потрошувачка на активна електрична енергија (АВТ и АНТ) во kWh се дадени во прилог на тендерската документација (прилог Excel табела);

3. Напомена:

- Понудувачот на електрична енергија прифаќа отстапувања од претпоставената потрошувачка на електрична енергија бидејќи истата зависи од временските услови.
- Понудата за електрична енергија потребно е да се изрази во коефициент изразен во процент и во него треба да бидат вклучени трошоците за царина за увоз и балансна одговорност.
- Цената ќе се корегира така што цената на HUPX берзата за последниот месец, ќе биде коригирана (профилирана) за понудениот коефициент изразен во проценти согласно понудата на најповолниот понудувач.

- Во понудата за електрична енергија изразена во коефициент изразен во процент кој е предмет на електронска аукција не треба да бидат пресметани трошоци за зелена енергија и трошоци за Операторот на пазар за електрична енергија.
- Доколку постои потреба, понудувачот треба да прифати пресметка на трошоците по договорената цена за електрична енергија и на други дополнителни места на потрошувачка по барање на Договорниот орган или укинување на постојните.
- Понудувачот да прифати отстапување од претпоставените количини на електрична енергија на месечно и годишно ниво, бидејќи потрошувачката зависи од временските услови.
- Економскиот оператор прифаќа отворање на нови приклучни мерни места или укинување на постоечки за што ќе биде благовремено известен.
- Сите работи и односи во врска со електричната енергија се регулирани и треба да бидат во согласност со одредбите и препораките на важечките закони, прописи и стандарди кои се однесуваат и се порзани со предметот на набавка:

- Закон за енергетика,
- Мрежни правил за дистрибуција на електрична енергија,
- Правила за снабдување со електрична енергија
- Правила за пазар на електрична енергија,
- Закон за метрологија.

ЕВН Македонија Електроснабдување
Маг. Роланд Цилдер

Беркант Шен

